



പ്രധാനമന്ത്രിയുടെ ഓഫീസ്

# ബ്രിട്ടീഷ് എം.പി.മാരുടെ പ്രതിനിധി സംഘം പ്രധാനമന്ത്രിയെ സന്ദർശിച്ചു

Posted On: 14 FEB 2017 4:47PM by PIB Thiruvananthpuram

ബ്രിട്ടീഷ് പാർലമെന്റ് അംഗങ്ങളുടെ ഒരു 8 അംഗ പ്രതിനിധി സംഘം ന്യൂ ഡഹിയിൽ ഇന്ന് പ്രധാനമന്ത്രി ശ്രീ. നരേന്ദ്ര മോദിയെ സന്ദർശിച്ചു.

ഇന്ത്യയും ബ്രിട്ടണും തമ്മിലുള്ള ബന്ധങ്ങളിൽ ഇരു രാജ്യങ്ങളിലും ശക്തമായ ഭരണ പ്രതിപക്ഷ പിന്തുണയുണ്ടെന്ന് പറഞ്ഞ പ്രധാനമന്ത്രി, രണ്ട് രാജ്യങ്ങളുടെയും പാർലമെന്റ് അംഗങ്ങള് തമ്മിൽ വർദ്ധിച്ച പാരസ്പര്യം വേണമെന്ന് ആവശ്യപ്പെട്ടു.

2015 നവംബറിൽ താൻ നടത്തിയ ബ്രിട്ടണ് സന്ദർശനത്തെയും 2016 നവംബറിൽ ബ്രിട്ടീഷ് പ്രധാനമന്ത്രി ശ്രീമതി തെരൈസാ മേയുടെ ഇന്ത്യൻ സന്ദർശനത്തെയും സ്നേഹത്തോടെ പ്രധാനമന്ത്രി അനുസ്മരിച്ചു. 2017 നെ ഇന്ത്യ-യു.കെ സാംസ്കാരിക വർഷമായി ആഘോഷിക്കുന്നതിനെ അദ്ദേഹം സ്വാഗതം ചെയ്തു.

ഭീകരതയ്ക്കെതിരായ ആഗോള പോരാട്ടത്തിൽ ഇന്ത്യയും ബ്രിട്ടണും സ്വാഭാവിക പങ്കാളികളാണെന്ന് പറഞ്ഞ പ്രധാനമന്ത്രി, ഭീകരത, തീവ്രവാദം, മൗലികവാദം എന്നിവയ്ക്കെതിരെ തങ്ങളുടെ കൂട്ടായ ശബ്ദം ഉയർത്താൻ പാർലമെന്റ് അംഗങ്ങളെ ആഹ്വാനം ചെയ്തു.

(Release ID: 1482718) Visitor Counter : 2

